

सांक्षिप्त समाचार

जिला बैडमिंटन एसोसिएशन के अध्यक्ष यादव का स्वागत



उज्जैन, निप्र। विक्रमादित्य बैडमिंटन क्लब उज्जैन के पदाधिकारियों द्वारा महानंदा नगर स्पोर्ट्स एरिना में जिला बैडमिंटन एसोसिएशन के अध्यक्ष वैभव यादव का स्वागत किया गया। इस अवसर पर नवनियुक्त जिला अध्यक्ष वैभव यादव ने कहा कि उज्जैन की प्रतिभाओं को आगे लाने के लिए एसोसिएशन काम करेगी। उज्जैन के बैडमिंटन खिलाड़ी स्टेट, नेशनल के अलावा इंटरनेशनल तक खेले उनके प्रशिक्षण से लेकर उनकी हर सुविधाओं की चिंता एसोसिएशन करेगी। विक्रमादित्य बैडमिंटन क्लब के अध्यक्ष दिनेश जाटवा ने बताया कि 250 से अधिक खिलाड़ी अभी क्लब में प्रशिक्षण प्राप्त कर रहे हैं। क्लब से प्रशिक्षण प्राप्त कर कई खिलाड़ी स्टेट व नेशनल तक खेल चुके हैं। इस अवसर पर क्लब के अध्यक्ष दिनेश जाटवा, राजेश योहान, मिथिलेश त्रिवेदी, क्लब के सचिव जितेन्द्र मुकाती, उपाध्यक्ष, चेतन गुप्ता, डॉ हर्षवर्धन चौधरी, कोषाध्यक्ष यशवंत पटेल, राहुल उपाध्याय, सुधीर यादव, डॉ निखल यादव, देवेन्द्र आर्य, गौरव सूर्या, ब्रजमोहन शर्मा, जावेद अहमद, संजय मेहता, शरद सूर्यवंशी, अंकित बाहेली, संजय मेहता, उदय अग्रवाल, फादर जोस पुलटु, गुलरेज, हर्ष, मध्य प्रदेश कोच योगेश बंदेवार, कोच मोनिका खालोटिया एवं समस्त विक्रमादित्य क्लब के सदस्यगण व खिलाड़ी उपस्थित थे। जानकारी कोच योगेश बंदेवार ने दी।

एटीएम बंद होने से हो रही असुविधा

उज्जैन, निप्र। इमली चौराहा उज्जैन स्थित एसबीआई का एटीएम बंद होने से शहरी और बाहर से आने वाले नागरिकों को परेशानी का सामना करना पड़ रहा है। उक्त एटीएम विगत एक माह से बन्द पड़ा है। इस कारण स्थानीय निवासी एवं बाहर से आने वाले दर्शानाथीयो को बहुत ही असुविधा हो रही है। अखिल भारतीय वैष्णव बैरागी परिषद् (महिला बिंग) मुंबई की राष्ट्रीय अध्यक्ष श्रीमती सावित्री महंत ने बैंक से मांग की है की इसे शीघ्र चालू करवाया जाये।

मव्य तिरंगा यात्रा आज शाम 6.30 बजे पुराने बस स्टैंड से

नागदा जं., निप्र। ऑपरेशन सिंदूर की सफलता पर राष्ट्रीय ध्वज तिरंगे और भारतीय सेना के सम्मान में विशाल तिरंगा यात्रा का आयोजन नगर में आज किया जा रहा है। राष्ट्रीय नागरिक सुरक्षा मंच के आह्वान पर आयोजित तिरंगा यात्रा पुराना बस स्टैंड से आज 19 मई, सोमवार को शाम 06:30 बजे, पुराना बस स्टैंड से शुरू होगी। इस यात्रा में बड़ी संख्या में नगर वासी, व्यापारी, सामाजिक संगठन, विद्यार्थी, महिलाएं, युवा, जनप्रतिनिधि सैनिकों के सम्मान में सम्मिलित होंगे। तिरंगा यात्रा नगर के मुख्य मार्गों से निकलेगी, नगर वासी पुष्प वर्षा कर यात्रा का स्वागत करेंगे। राष् के शौर्य के सम्मान में नगर वासियों द्वारा विभिन्न सोशल मीडिया माध्यमों से यात्रा का आमंत्रण देकर सम्पूर्ण नगर, क्षेत्र वासियो से अधिक से अधिक संख्या में सम्मिलित होने की अपील की गई।

महाकाल भक्तों के लिए छाया

मेटिंग व शीतल जल की व्यवस्था



उज्जैन, निप्र। श्री महाकालेश्वर मंदिर प्रबंध समिति द्वारा वर्तमान में ऋतु परिवर्तन को देखते हुए श्री महाकाल महालोक, मंदिर परिसर एवं अन्य स्थानों पर पर्याप्त छाया, मेटिंग व शीतल जल की पर्याप्त व्यवस्था की गई है। इसी प्रकार मंदिर प्रबंध समिति द्वारा अवन्तिका द्वार के समीप फेसिलिटी टनल की छत पर दर्शनार्थियों की सुविधा हेतु जूता स्टैंड को शिफ्ट किया गया है व छत पर जम्बो कूलर व पंखे व मेटिंग बिछायी गई है। वही समीप ही पेय जल की भी व्यवस्था की गई है। साथ ही भगवान श्री महाकालेश्वर के दर्शन हेतु एल.ई.डी. स्क्रीन भी लगाई गई है। श्री महाकालेश्वर मंदिर में आने वाले श्रद्धालुओं को किसी भी प्रकार की असुविधा नहीं हो इस हेतु श्री महाकालेश्वर मंदिर प्रबंध समिति द्वारा सम्पूर्ण आंतरिक व बाह्य परिसर में पर्याप्त छाव, मेटिंग एवं शीतल जल की व्यवस्था की गई है। श्री महाकालेश्वर मंदिर प्रबंध समिति द्वारा श्री महाकालेश्वर मंदिर में श्रद्धालुओं की सुविधा हेतु सूचना बोर्ड लगाये गये हैं। जिसमें श्रद्धालुओं को भस्मार्ती, मंदिर में प्रवेश, दान, दान हेतु अनाधिकृत व्यक्ति या कर्मचारी से संपर्क न करने, किसी को भी शीघ्र दर्शन या भस्मार्ती के लिए निर्धारित शुल्क के अतिरिक्त राशि नहीं देने व काउण्टर पर ही भुगतान करने के निर्देश संबंधी सूचना बोर्ड लगाये गये है।

मुमुक्षु गौरव भाई का विदाई और सम्मान समारोह होगा आयोजित

विनय उजाला
नागदा जं., निप्र। 5 जून को बदनावर में जैन दीक्षा अंगीकार कर रहे दीक्षार्थी गौरव जाट की विदाई एवं सम्मान समारोह का आयोजन सकल जैन श्रीसंघ के सानिध्य में जैन सोशलय रूपा द्वारा सोमवार रात 8 बजे लक्ष्मी बाई मार्ग स्थित पाठशाला भवन में किया जाएगा। विदाई एवं सम्मान समारोह के दौरान संवेदना एवं संगीत के साथ दीक्षार्थी परिवारजन व सकल जैन श्रीसंघ को धन्यवाद देगा। मीडिया प्रभारी डॉ. विपिन वागरेचा ने बताया कि नगर से अभी तक स्थापक व मंदिर मार्गी सम्प्रदाय में कुल 6 दीक्षार्थीयों ने दीक्षा अंगीकार की है। नगर में पहली बार आयोजित हो रहे दीक्षार्थी के विदाई समारोह के आयोजन को सफल बनाने की अपील मूर्तिपूजक जैन श्रीसंघ

अध्यक्ष मनीष सालेचा व्होरा, सचिव हर्षित नागदा, स्थानकवासी संघ अध्यक्ष प्रकाश लुणावत, सचिव अरविन्द नाहर, दिगम्बर जैन संघ अध्यक्ष सुनील जैन, सचिव पंकज जैन, जैन सोशलय रूपा अध्यक्ष धर्मेन्द्र बम, सचिव प्रशांत नाहर, संस्थापक अध्यक्ष अध्यक्ष राजेन्द्र कांटेड, उपाध्यक्ष अमित बम, साधना जैन, रवि संघवी, राजा कर्नावट, इलेक्ट वन चेरमेन हितेश कांटेड, कोषाध्यक्ष मनोज वागरेचा, सह सचिव मनीषा गांग, सांस्कृतिक सचिव डॉ. नतिशा वागरेचा, पीआरओ सिद्धार्थ कांटेड, संगठन मंत्री सुरेश नाहटा खेल मंत्री अंकुर जैन, जीवदया प्रभारी आशीष पोखरना, कुशल भंस्साली, नेत्रदान प्रभारी ब्रजेश बोहरा, प्रचार मंत्री पंकज पावेचा, पूर्व अध्यक्ष ए.एम. सिसोदिया, अरविन्द नाहर, सुभाष बाफना, कमल जैन, दिलीप कांटेड, निलेश चौधरी, मुकेश धोका, श्रेणिक बम, सुरेन्द्र कांकरिया, संजय मुर्शिड्या, शरद जैन, मनीष चपलोट ने की है।

उज्जैन आसपास

30 लाख रुपए की लागत से पांच स्थानों पर होगा डामरीकरण कार्य

विधायक एवं निगम अध्यक्ष ने किए कार्य का भूमिपूजन

विनय उजाला
उज्जैन, निप्र। रविवार को वार्ड क्रमांक 38 अंतर्गत क्षेत्रीय पार्षद एवं एमआईसी सदस्य अनिल गुप्ता के प्रयासों से क्षेत्र अंतर्गत विभिन्न गलियों में मुख्यमंत्री अधोसंरचना 2.0 अंतर्गत नगर निगम द्वारा राशि रुपए लगभग 30 लाख रुपए की लागत से डामरीकरण का कार्य करवाया जा रहा है। जिसका भूमि पूजन रविवार को उज्जैन उत्तर विधायक अनिल जैन कालूहेड़ा, निगम अध्यक्ष श्रीमती कलावती यादव, नगर भाजपा अध्यक्ष संजय अग्रवाल, मंडल अध्यक्ष हरीश सोलंकी द्वारा किया गया। उल्लेखनीय है कि मुख्यमंत्री अधोसंरचना 2.0 अंतर्गत वार्ड क्रमांक 38 में पांच स्थानों

की विभिन्न गलियों में डामरीकरण कार्य किया जाएगा। जिसमें जैन नमकीन मक्खी रोड से स्मार्ट मेडिकल तक छोटी रोड, एमपीईबी गेट नंबर 6 के पास शहीद पार्क



तक, एमपीईबी गेट नंबर 5 के सामने डॉक्टर राय तक, एमपीईबी गेट नंबर 4 के सामने से होटल सरोवर तक एवं वेलकम शां प से 400 फीट लगभग रोड का डामरीकरण कार्य

जिला चिकित्सालय की भोजन शाला में मिली कच्ची रोटियां बगैर गलब्स और सेपटी के मिला स्टाफ, आज जारी होगा सूचना पत्र

विनय उजाला
उज्जैन, निप्र। जिला चिकित्सालय में मरीजों को दिए जाने वाले भोजन की गुणवत्ता जांचने रविवार सुबह खाद्य विभाग ने निरीक्षण किया। निरीक्षण में मिली खामियों में सुधार हेतु निर्देश दिए गये है। निरीक्षण में मरीजों को दी जाने वाली रोटियां कच्ची दिखने पर खाद्य अधिकारी ने इसकी गुणवत्ता में सुधार के लिए कहा है। साथ ही सुधार करने के लिए आज सुधार सूचना पत्र सम्बंधित को जारी किया जावेगा। रविवार को खाद्य विभाग के बसंत दत्त शर्मा ने जिला चिकित्सालय की भोजन शाला का निरीक्षण किया। इस दौरान मरीजों को दी जाने वाली रोटियां कच्ची दिखने पर शर्मा ने इसकी गुणवत्ता सुधारने के निर्देश दिए। इसके साथ ही मरीजों को वितरित की जाने वाली सभी भोजन सामग्री के सेम्पल लेकर जाँच के लिए भेजे गए हैं। शर्मा ने बताया की भोजन बनाने वाला स्टाफ भी ग्लब्स एवं अन्य सेपटी रूल को फॉलो नहीं कर रहा था। उनको सेपटी रूल को फॉलो करने के निर्देश दिये गए हैं। इसके साथ ही आज सोमवार को भोजन शाला संचालन करने वाली फर्म को सुधार सूचना पत्र जारी किया जायेगा। शर्मा ने चर्चा में बताया की इस निरीक्षण का उद्देश्य चरक भवन में संचालित जिला चिकित्सालय में कमियां मिलने पर उनका सुधार करना प्राथमिकता है। जिससे मरीजों को अच्छा और गुणवत्ता वाला भोजन मिल सके। दो साल पहले हुआ था थर्ड



जाने वाली सभी भोजन सामग्री के सेम्पल लेकर जाँच के लिए भेजे गए हैं। शर्मा ने बताया की भोजन बनाने वाला स्टाफ भी ग्लब्स एवं अन्य सेपटी रूल को फॉलो नहीं कर रहा था। उनको सेपटी रूल को फॉलो करने के निर्देश दिये गए हैं। इसके साथ ही आज सोमवार को भोजन शाला संचालन करने वाली फर्म को सुधार सूचना पत्र जारी किया जायेगा। शर्मा ने चर्चा में बताया की इस निरीक्षण का उद्देश्य चरक भवन में संचालित जिला चिकित्सालय में कमियां मिलने पर उनका सुधार करना प्राथमिकता है। जिससे मरीजों को अच्छा और गुणवत्ता वाला भोजन मिल सके। दो साल पहले हुआ था थर्ड

हमें तो एक ही कतरा नसीब हों जाएं! बड़े नसीब से ऐसा नसीब हों जाएं। नज़र से अपनी में देख लूं मैं जीते जी जन्मत, जो देखना तेरा रोजा नसीब हों जाएं

विनय उजाला
मदीना, निप्र। मदीना आने की हसरत इसी से समझी जा सकती है कि शायर ने कहा है कि हमें तो एक ही कतरा नसीब हों जाएं !बड़े नसीब से ऐसा नसीब हों जाएं !नज़र से अपनी में देख लूं मैं जीते जी जन्मत ,जो देखना तेरा रोजा नसीब हों जाएं ! मदीना याने मोहम्मद का शहर ! कभी यशरीब के नाम से मशहूर मदीना, मक्का के बाद इस्लाम को मानने वालों का दूसरा बड़ा और पवित्र शहर हैं। मदीना को अल मुनव्वरा के नाम से भी जाना जाता है। मदीना की ऐतिहासिक मस्जिद ए नबवी की तामीर निर्माण नबी मोहम्मद साहब ने किया था। मदीना रसुलुल्लाह की ज्यारत,इमाम हसन और इमाम हुसैन की जन्मस्थली सहित इस्लाम की ऐतिहासिक घटनाओं का यह शहर साक्षी रहा हैं। इमाम हुसैन का कर्बला का सफ़र इसी मदीने से शुरू हुआ था। और कर्बला से इमाम हुसैन की शहादत के बाद इमाम जेनुल आबेदीन कर्बला से शाम (सीरीया) के बाद मदीना ही आए थे।। मस्जिद ए नबवी की खूबसूरती और आर्किटेक्चर

,तकनीकी सहूलियत,मीनार की सुंदरता इसकी भव्यता को दर्शाती हैं। मस्जिद और सहन में 250 स्वचलित छतरियां यहां आने वाले लाखों लोगों को तेज धूप और बारिश से राज़त देती हैं !साएदार कस्टमाइज छतरियों में ऐसा सिस्टम मौजूद है कि पानी को एक बूंद भी मस्जिद के फर्श पर नहीं गिरती। बारिश का पानी छतरियों से बहकर खुद ब खुद निकल जाता है। एक कस्टमाइज छतरी के साये में आठ सौ नमाज़ी बैठ सकते हैं। सऊदी अरब के हेजाज क्षेत्र में मदीना में ही सऊदी का प्रशासनिक मुख्यालय है। मदीना सऊदी अरब का चौथा सबसे बड़ा शहर है। पहला रियाद, फिर जेद्दाह और उसके बाद मक्का और मदीना है।

मदीना अपने खजूर के पेड़ों के लिए जाना जाता है : सऊदी अरब में स्थित होने के बावजूद, एक रेगिस्तानी शहर, मदीना हमेशा कृषि का केंद्र रहा है और अरब प्रायद्वीप में फलों की एक सरणी, विशेष रूप से खजूर का शीर्ष उत्पादक रहा है। रिपोर्टों के अनुसार, खजूर के विश्व प्रसिद्ध उत्पादक होने के नाते, मदीना खजूर की 300 से अधिक किस्मों का उत्पादन करता है।

पिपल्या, कतरगांव एवं कोगावा में विधिक साक्षरता शिविर का हुआ आयोजन

खरगोन, निप्र। जिला विधिक सेवा प्राधिकरण के अध्यक्ष एवं प्रधान जिला न्यायाधीश श्री अखिलेश जोशी के निर्देश पर प्राधिकरण की सचिव एवं वरिष्ठ खंड न्यायाधीश सुश्री प्रीति जैन ने ग्राम पंचायत पिपल्या, कतरगांव और कोगावा में विधिक साक्षरता शिविर के माध्यम से आम जन को कानून और सरकारी योजनाओं को जानकारी प्रदान की। ग्राम पिपल्या के पंचायत भवन में ग्रामीणों से रूबरू हुई न्यायाधीश ने उपस्थित पंचायत सचिव, आंगनवाड़ी कार्यकर्ता से गांव में चल रही सरकारी योजनाओं की अपडेट ली। यहां मनरेगा की जानकारी देते हुए न्यायाधीश ने कहा कि यह दुनिया की सबसे बड़ी योजना है इसके तहत गांव का सर्वांगीण विकास होता है तथा गांव के संसाधनों में भी वृद्धि होती हैं। जैसे गांव में उप स्वास्थ्य केंद्र या स्कूल भवन का निर्माण होगा तो वहां के कुशल और अकुशल दोनों श्रेणी के मजदूरों को काम मिलेगा। इस योजना में सरकार द्वारा हर मजदूर को रोजगार की गारंटी दी गई है। उन्होंने जिला विधिक सेवा प्राधिकरण के कार्यों की जानकारी भी दी।

सांसद निधि की स्वीकृत राशि से विभिन्न आश्रमों में किए जाएंगे निर्माण कार्य



विनय उजाला
उज्जैन, निप्र। सिंहस्थ महापर्व को दृष्टिगत रखते हुए विभिन्न आश्रमों में सीएम मोनित एवं सांसद निधि से निर्माण कार्यों को स्वीकृत किया गया है। उक्त निर्माण कार्यों के लिए निर्माण एजेंसी नगर निगम है जो की आश्रमों में निर्माण कार्य को संपादित करेगी। इस हेतु रविवार को महापौर मुकेश टटवाल द्वारा चिंतामण ब्रिज के पास स्थित राज राजेश्वरी आश्रम, श्री श्याम धाम आश्रम एवं कर्क राज पार्किंग के पास स्थित श्री रामदास हनुमान मंदिर निर्वाणी सेवाश्रम पहुंचकर आचार्य एवं महंतों से भेंट करते हुए निगम द्वारा किए जाने वाले निर्माण कार्य को लेकर चर्चा की गई। साथ ही आश्वस्त किया गया कि नगर निगम द्वारा शीघ्र कार्य प्रारंभ करते हुए कार्यों को समय सीमा से उच्च गुणवत्ता पूर्वक किया जाएगा। महापौर मुकेश टटवाल द्वारा रविवार को राजराजेश्वरी आश्रम के आचार्य शेखरजी, श्याम धाम आश्रम के महंत श्याम गिरी जी

महाराज (राधे राधे बाबा) एवं श्री रामदास हनुमान मंदिर निर्वाणी सेवाश्रम के महंत श्री रामदास जी महाराज (फलाहारी बाबा) के आश्रम पहुंचकर सीएम मोनित एवं सांसद निधि की स्वीकृत राशि से आश्रमों में नगर निगम द्वारा जो निर्माण कार्य होंगे। उन्हें लेकर चर्चा की गई, साथ ही उक्त कार्यों को शीघ्र प्रारंभ करने के निर्देश संबंधित अधिकारियों को दिए गए। निरीक्षण के दौरान भवन अधिकारी दीपक शर्मा, उपयंत्री राजेंद्र रावत उपस्थित रहे।

विधायक अनिल जैन कालूहेड़ा बोले पत्रकार चल रहे कार्यों की मॉनिटरिंग करें

सिंहस्थ के कार्यों तथा विकास में मीडिया सक्रिय भूमिका अदा करें: कलेक्टर

विनय उजाला
उज्जैन, निप्र। कलेक्टर रौशन कुमार सिंह ने पत्रकार साथियों को संबोधित करते हुए आह्वान किया है कि वे शहर के विकास में और सिंहस्थ के चल रहे कार्यों में अपनी सक्रिय भागीदारी दें और ज़मीनी रिपोर्ट से शासन को अवगत करावे। आपने कहा कि आम लोगों को शासन की योजनाओं का लाभ अधिक से अधिक दिलाने में भी मीडिया की भूमिका महत्वपूर्ण है। सिटी प्रेस क्लब द्वारा शिप्रा होटल में आयोजित परिसंवाद कार्यक्रम को कलेक्टर संबोधित कर रहे थे जिसका विषय था

सामाजिक विकास में मीडिया की भूमिका। विषय पर बोलते हुए कलेक्टर श्री सिंह ने क्रमवार शासन द्वारा किये जा रहे कार्यों की जानकारी दी और बताया की मैं पूर्व में जनसंपर्क विभाग का



डायरेक्टर भी रह चुका हूँ इसलिए पत्रकारों के काफी नज़दीक रहा और उज्जैन में भी मीडिया कर्मियों के साथ मेरा अनुभव बेहद विश्वास का रहा। आपने कहा कि मुख्यमंत्री डॉ. मोहन यादव की मंशा के

अनुरूप सिंहस्थ के बड़े विकास कार्य हो रहे हैं और मीडियाकर्मों सार्थक पहल कर बड़ी भूमिका निभा सकते हैं। उज्जैन उत्तर के विधायक अनिल जैन कालूहेड़ा ने परिसंवाद पर बोलते हुए कहा कि

उज्जैन में जो विकास कार्य चल रहे हैं उसमें यदि कोई गड़बड़ी है तो पत्रकार हमें अवगत कराएँ आपने कहा कि चौड़ीकरण से उज्जैन का विकास होगा और आम जनता की सहमति से ही चौड़ीकरण किया जा रहा है। आपने शिप्रा नदी के शुद्धिकरण पर भी प्रकाश डाला और बताया कि इंदौर और उज्जैन में कान्ह नदी के पानी के डायवर्सन को लेकर बड़ी योजना पर काम हो रहा है। परिसंवाद कार्यक्रम का, वरिष्ठ पत्रकार प्रकाश रघुवंशी, विवेक चौरसिया, बसंत कुमार शर्मा ने भी संबोधित किया। शैलेंद्र कुल्मी ने अपने प्रारंभिक उद्बोधन में कहा कि उज्जैन में बड़े पैमाने पर विकास के कार्य किए जा रहे हैं और सिटी प्रेस क्लब परिसंवाद एवं चर्चा के लिए मंच उपलब्ध कराएगा जिससे की निर्माण एजेंसियों को भी कसौटी पर खरा उतारा जा सके। अंत में आभार सिटी प्रेस क्लब के संरक्षक रमेश दास द्वारा माना गया। कार्यक्रम का संचालन वरिष्ठ पत्रकार डॉक्टर सचिन गोयल ने किया। अतिथियों का स्वागत संदीप कुलश्रेष्ठ, संजय माथुर, राजेश कुल्मी, राकेश पंड्या, असलम खान, मयूर अग्रवाल, इशितयाक खान, नीलेश सांवी, धर्मेन्द्र राठौर, जितेंद्र राठौर, राज जोशी, अरविंद देवधरे, नीलेश मालवीय, संदीप मालवीय ने किया।

प्रधानमंत्री मोदी के नेतृत्व में हमारी सेना ने पाकिस्तान प्रेरित आतंकवाद को पस्त किया : विधायक कंचन तनवे

जिला मुख्यालय खंडवा में तीनों सेनाओं के सम्मान में निकली

विशाल सर्व समाज की तिरंगा यात्रा



तिरंगा लेकर देशभक्ति के नारों के साथ तिरंगा यात्रा में शामिल हुए लोग

समाजसेवी व प्रवक्ता सुनील जैन ने बताया कि जिला मुख्यालय खंडवा में निकली सर्व समाज समाज की इस तिरंगा यात्रा में , विधायक कंचन मुकेश तनवे, नारायण पटेल, छाया मोरे जिला पंचायत अध्यक्ष पिंकी सुदेश वानखेडे, जिला अध्यक्ष राजपाल सिंह तोमर सहित सभी समाज के धर्मगुरुओं, सामाजिक व व्यापारिक संगठनों के साथ शहर के गणमान्य व्यक्तियों, महिलाओं, युवाओं, पूर्व सैनिकों के साथ हजारों की संख्या में आम जनता अपने हाथ में तिरंगा लेकर देशभक्ति के नारों के साथ तिरंगा यात्रा में शामिल हुए। सहित पार्टी पदाधिकारी, जनप्रतिनिधि, विभिन्न धर्म के धर्मगुरु व समाज वर्ग के लोग तिरंगा यात्रा में शामिल हुए। खंडवा के मुख्य मार्ग से निकली हजारों राष्ट्र भक्तों की हाथों में तिरंगा लिए एक विशाल अनुसांशित यात्रा जिसमे आगे राष्ट्र प्रेमी हाथ में भारत माता की जय ,का बेनर लिए चल रहे थे, उनके पीछे स्काउट का बेंड वंदे मातरम की धुन बजाते हुए चल रहा था, उसके पीछे सभी जन प्रतिनिधि एवं प्रशासनिक अधिकारी चल रहे थे। तिरंगा यात्रा में विधायक कंचन तनवे, छाया मोरे,नारायण पटेल जिलाध्यक्ष राजपाल सिंह तोमर, कलेक्टर वृषव गुप्ता पुलिस,अधीक्षक मनोज राय,सेवादास पटेल, मुकेश तनवे। सिख समाज ज्ञानी जी, स्वामी अदित्यदेव महाराज, सनातन देव महाराज,पतंजलि योग पीठ हरिद्वार, संयोजक दिनेश पालीवाल, सह संयोजक अशोष चटकेले, नरेंद्र सिंह तोमर, प्रवक्ता सुनील जैन अनूप पटेल, धर्मेन्द्र बजाज नंदन करोड़ी, संस्थाएँ- सेवा निवृत्त सैनिक गन-; रोटरी क्लब निमाडू, लायंस क्लब, जेसीआई खण्डवा, पूर्व निमाडू सामाजिक सांस्कृतिक सेवा समिति, किशोर प्रेरणा मंच, गायत्री परिवार, आर्ट ऑफ लिविंग, चेम्बर ऑफ कामर्स, डॉक्टर्स, स्काउट का बेंड एनसीसी, मुस्लिम समाज, बोहरा समाज व्यापारी, बार एसोसिएशन के सदस्य, बोध्य समाज, सिंधी समाज, राजपूत समाज सहित बड़ी संख्या में मातृशक्ति उपस्थित रही। तिरंगा यात्रा का संचालन यात्रा संयोजक दिनेश पालीवाल ने किया एवं अंत में आभार सह संयोजक अशोष चटकेले ने किया। व्यवस्थाओं में अनूप पटेल,चंद्रेश पचौरी, नानुराम मांडले, मंगलेश तोमर, नारायण बाहेती, प्रदीप यादव, सुधांशु जैन, दीपसिंह झाला, भावेश बिस्होरे, अनिल विश्वकर्मा अनिल विश्वकर्मा, प्रियांशु चौरे,यशदीप चोरे, योगेश जोशी, हेमन्त पाटिल, जितेंद्र सिसोदिया, विजय महाजन,शक्ति अठवाल, ममता बोरसे, शोभा तोमर, पिंकी राठौर, इंदु दुबे, चारुलता यादव, शारदा तांदले, मनीषा पाटिल, सीमा भावसार। प्रमिला शर्मा, हर्षा ठाकुर सहित पूरे जिले भर के गणमान्य नागरिक यात्रा में शामिल हुए।

बहनों का सिंदूर उजाड़ने वाले आतंकियों को भारत ने अपनी भाषा में जवाब दिया, आगे भी देगा : राजपाल सिंह तोमर

विनय उजाला

खंडवा, निप्र। ऑपरेशन “सिंदूर” की सफलता पर तीनों सेनाओं के सम्मान में जिला मुख्यालय खंडवा में सर्व समाज द्वारा तिरंगा यात्रा निकाली गई, तिरंगा यात्रा मे बाबा अंबेडकर की प्रतिमा स्थल से प्रारंभ हुई तिरंगा यात्रा टाउन हॉल नगर निगम घंटाघर मुंबई बाजार होकर केवल राम पेट्रोल पंप चौराहे पर समाप्त हुई।

समाजसेवी व प्रवक्ता सुनील जैन ने बताया कि तिरंगा यात्रा में सभी समाज के धर्मगुरुओं, सामाजिक व व्यापारिक संगठनों के साथ हजारों की संख्या में नागरिकों ने हाथों में तिरंगा झण्डा लेकर भारतमाता की जय और वंदे मातरम के नारे लगाये। तिरंगा यात्रा में शामिल भूतपूर्व सैनिकों ने कहा कि प्रधानमंत्री श्री

नरेंद्र मोदी जी के नेतृत्व में सेना ने पाकिस्तान प्रेरित आतंकवाद को पस्त किया है। पहलगाम आतंकी हमले में हमारी बहनों का सिंदूर उजाड़ने वाले आतंकियों को भारत ने अपनी भाषा में जवाब दिया है।

तिरंगा यात्रा में शामिल खंडवा विधायक कंचन मुकेश तनवे ने कहा कि आज जिला मुख्यालय खंडवा में भारत माता के जयकारे के साथ प्रधानमंत्री श्री नरेन्द्र मोदी जी के समर्थन और हमारी बहन सोफिया कुरैषी और व्योमिका सिंह का सम्मान करने के लिए तिरंगा यात्रा में जनसैलाव उमड़ा है। प्रधानमंत्री मोदी जी के नेतृत्व में एक भी आतंकी दुनिया के किसी कोने में होगा हम ढूँढ-ढूँढ करके मारेंगे। आज प्रधानमंत्री श्री नरेंद्र मोदी जी के नेतृत्व में हमें गर्व है कि भारत की तीनों सेनाओं ने और हमारी बहन सोफिया

कुरैषी और व्योमिका सिंह ने पाकिस्तान के लाहौर और रावलपिंडी में घुसकर सारे आतंकवादियों के शिबिरों को नेस्तनाबूद करने का पराक्रम किया है। उन्होंने पाकिस्तान पर भारतीय सेना की ऑपरेशन सिंदूर की सफलता पर प्रधानमंत्री श्री नरेंद्र मोदी जी, केंद्रीय गृह मंत्री श्री अमित शाह जी, तीनों सेनाओं को बधाई देते हुए कहा कि यह कार्रवाई पाकिस्तान प्रेरित आतंक को समूल नष्ट करने के प्रधानमंत्री श्री नरेंद्र मोदी जी के संकल्प की पूर्ति की दिशा में बड़ा कदम है। हमारे सैनिकों ने भारत माता और जयहिंद के जयकारों के साथ इस ऑपरेशन को सफल बनाया है। भारतीय सेना की कार्रवाई में अनेक आतंकवादी और उनके आका मारे गए हैं। हमारी सेना ने पाकिस्तान और पीओके में की गई इस कार्रवाई में आतंकियों को चुन-चुनकर ठिकाने लगाया है।

निर्दोष जनता का खून बहाने वालों को सिखाया सबक

तिरंगा यात्रा समापन अवसर पर भाजपा जिला अध्यक्ष राजपाल सिंह तोमर ने कहा कि ऑपरेशन सिंदूर पाकिस्तान के आतंकियों को भारतीय सेना का जवाब है, जिन्होंने पहलगाम हमले में हमारी बहनों के माथे से सिंदूर मिटा दिया था। आतंकवादियों ने उस समय उन बहनों से कहा था कि ये संदेश मोदी को दे देना। अब इस कार्रवाई के माध्यम से हमारे जांबाज सेना के जवानों ने उन आतंकियों और उनके आकाओं को प्रधानमंत्री श्री नरेंद्र मोदी जी का संदेश दे दिया है। अब पाकिस्तान ने अगर कोई हरकत की तो मुंहतोड़ जवाब दिया जाएगा। आज पूरा भोपाल तीनों सेनाओं के सम्मान में भोपाल की सड़कों पर तिरंगा लेकर निकला है। देश के गृहमंत्री अमित शाह जी की संकल्प शक्ति के साथ हमारी सेना ने जो काम किया है, उसकी सफलता पर पूरा खंडवा तिरंगा हाथ में लेकर तीनों सेनाओं के सम्मान में के सम्मान में उतरा है।

नवीन आपराधिक अधिनियम के प्रभावी क्रियान्वयन हेतु

पंचम बैच का तीन दिवसीय प्रशिक्षण सत्र पुलिस कंट्रोल रूम खंडवा में सम्पन्न



विनय उजाला

खंडवा, निप्र। पुलिस मुख्यालय भोपाल के निर्देशानुसार जिला खंडवा मे पदस्थ अनुसंधान अधिकारियों एवं कर्मचारियों को नवीन आपराधिक अधिनियम 2023 के प्रभावी क्रियान्वयन हेतु प्रशिक्षित किया जा रहा है।

इसी तारतम्य मे जिला खंडवा मे पुलिस अधीक्षक खंडवा श्री मनोज कुमार राय के निर्देशन एवं अतिरिक्त पुलिस अधीक्षक (शहर) श्री महेंद्र तारणेकर व अतिरिक्त पुलिस अधीक्षक (ग्रामीण) श्री राजेश रघुवंशी के मार्गदर्शन मे पंचम बैच का 03 दिवसीय प्रशिक्षण सत्र मे दिनांक 16.05.25 से प्रारंभ होकर दिनांक 18.05.25 को प्रशिक्षण का कार्यक्रम पुलिस कंट्रोल रूम खंडवा मे सम्पन्न कराया गया। प्रशिक्षण सत्र के प्रथम दिवस पर सभी प्रशिक्षणार्थियों के साथ पुलिस अधीक्षक खंडवा द्वारा रंग फोटोग्राफी कराई गई। प्रशिक्षण के समापन अवसर पर अतिरिक्त पुलिस अधीक्षक खंडवा द्वारा दिनांक 18.05.25 को पुलिस कंट्रोल रूम खंडवा मे प्रशिक्षणार्थियों को प्रशस्ति पत्र प्रदाय किया गया।

प्रशिक्षण कार्यक्रम के समापन के अवसर पर अतिरिक्त पुलिस अधीक्षक (ग्रामीण) खंडवा श्री राजेश रघुवंशी द्वारा प्रशिक्षण ले रहे जिले के अनुसंधानकर्ता

अधिकारियों एवं कर्मचारियों से दिए गये प्रशिक्षण के संबंध मे फीड बैक प्राप्त किया गया तथा प्रशिक्षण से प्राप्त व्यवहारिक एवं सैद्धांतिक ज्ञान के बारे मे चर्चा की गई। 01 जुलाई 2024 से नवीन आपराधिक अधिनियम लागू होने के पश्चात अनुसंधान मे आने वाली व्यावहारिक समस्याओ को लेकर चर्चा की गई। सभी ने प्रशिक्षण के माध्यम से कानूनी प्रावधानो के अंतर्गत साक्ष्य संकलन एवं वैज्ञानिक साक्ष्य एकत्रीकरण, क्राइम सीन की फोटोग्राफी व वीडिओग्राफी के संबंध मे जानकारी प्राप्त किया। प्रशिक्षण मे जिले के 02 निरीक्षक, 05 उप निरीक्षक, 05 सहायक उप निरीक्षक, 23 प्रधान एवं आरक्षक 15 आरक्षक सहित कुल 50 पुलिस अधिकारी व कर्मचारी सम्मिलित हुए। जिला स्तर पर अनुसंधान अधिकारियों एवं पर्यवेक्षण अधिकारियों को नवीन आपराधिक अधिनियम के प्रभावी क्रियान्वयन के प्रशिक्षण कार्य हेतु पुलिस मुख्यालय से प्राप्त शॉर्ट फिल्म के माध्यम से विषयों को समझाया गया एवं उस पर चर्चा की गई। प्रशिक्षण सत्र के दौरान अनुविभागिय अधिकारी पुलिस हरसूद श्री लोकेन्द्र सिंह ठाकुर, उउअ मुख्यालय श्री अनिल सिंह चौहान, उप पुलिस अधीक्षक आजाक श्री महेश दुबे, प्रआर आशीष त्रिपाठी द्वारा अलग-अलग विषयों पर प्रशिक्षण दिया गया।

आदर्श योग प्रतिष्ठान ने नियमित योग शिक्षा, गार्डन जिम के साथ लगाए बच्चों के झूले

आदर्श योग प्रतिष्ठान ने तुलसी उद्यान व टेगौर पार्क में लगाये बच्चों के झूले

विनय उजाला

खण्डवा, निप्र। योगाचार्य स्व लक्ष्मीनारायण गुप्त गुरुजी द्वारा संस्थापित आदर्श योग एवं संस्कार प्रतिष्ठान के अध्यक्ष डॉ दिलीप जैन सचिव नारायण बाहेती कोषाध्यक्ष दामोदर गर्ग के नेतृत्व में आदर्श योग एवं संस्कार प्रतिष्ठान व जिला योग आयोग समिति द्वारा सराफा स्थित तुलसी उद्यान में नियमित नि:शुल्क योग शिक्षा प्रदान की जाती है।सचिव नारायण बाहेती ने बताया कि योग शिक्षा के साथ ही आदर्श योग एवं संस्कार प्रतिष्ठान द्वारा लोगो के स्वास्थ्य का ध्यान रखते हुए डॉ दिलीप जैन व दामोदर गर्ग के सहयोग से तुलसी उद्यान,टेगौर पार्क,श्रीनगर कालोनी व अन्य स्थानों पर गार्डन जिम मशीनें लगाई गई।मशीनों की



देखरेख व रिपेयरिंग का कार्य भी नियमित किया जाता है। बगीचे में समय समय पर विभिन्न प्रजाति के पौधे भी लगाए गए।गार्डन में आवश्यकता को देखते हुए डॉ दिलीप जैन के सहयोग से तुलसी उद्यान व टेगौर पार्क में नन्हे मुन्हे बच्चों के लिए झूले लगाए गए।झूलों के लोकार्पण

अवसर पर अध्यक्ष डॉ दिलीप जैन, सचिव नारायण बाहेती,विजय सोनी,द्वारकाप्रसाद शर्मा,जितेन्द्र राठौड़, गौरव चौहान, हर्ष मण्डलोई,विकास जैन, शोभा आर्य,राजकुमारी जैन,कविता मुंदड़ा, आदि उपस्थित रहे।सचिव नारायण बाहेती ने सभी का आभार माना।

आज कथा में रुक्मिणी-श्रीकृष्ण विवाहोत्सव मनाया जायेगा

सनातन धर्म का मूल ही वर्ण व्यवस्था है : उपमन्युजी

विनय उजाला

खंडवा, निप्र। व्यक्ति को जीवन में सदा भगवान की कृपा का अनुभव करते रहना चाहिए। सुख और दुख सदा-गर्मी की तरह आने जाने वाले हैं। जिस प्रकार दुख बिना प्रयास किये प्राप्त होते, उसी प्रकार सुख के लिए भी अधिक प्रयास की आवश्यकता नहीं है। आज के परिवेश में वर्ण व्यवस्था को लोग नगण्य मानते है। जबकि सनातन धर्म का मूल ही वर्ण व्यवस्था है।

यह विचार श्री खादू श्याम मंदिर परिसर रामनगर में चल रही श्रीमद् भागवत कथा के पंचम दिवस वृंदावन से पधारे कथा व्यास पंडित बनवारी भाई उपमन्युजी महाराज ने कही। उन्होंने बहुत सुंदर बालकृष्ण की माखन चोरी, लीलाओं का वर्णन



किया। गोवर्धन पूजा व छप्पन भोग ग्रहण कर सभी भक्त कृतार्थ हो गये। महाराजजी ने बताया भगवान श्रीकृष्ण ने ब्रजवासियों को इंद्र देव के प्रकोप से बचाने के लिए गोवर्धन पर्वत को 7 दिनों तक उठाया था, बिना कुछ खाए-पिए। ब्रजवासियों ने 7 दिनों के बाद भगवान श्रीकृष्ण को 56 भोग लगाए, जिनमें 7 दिनों के 8 पहर के हिसाब से 56 व्यंजन शामिल थे। ब्रजवासियों ने इस भक्ति को दर्शाते हुए 56 भोग तैयार किए। 56 भोग में सभी प्रकार के स्वादों को शामिल किया जाता है। कथा



के दौरान बड़ी संख्या में मौजूद श्रद्धालु भजनों पर जमकर झूमे और कथा श्रवण की। कथा के मुख्य यजमान दिलीप पाटील व श्रीमती मेधा पाटील ने बताया आज की कथा में रुक्मिणी-श्रीकृष्ण विवाहोत्सव है, सभी सादर सुनने पधारे। एक बार इंद्रदेव को अभिमान हो गया, तब लीलाधारी श्री ने एक लीला रची।

एक दिन श्री कृष्ण ने देखा कि सभी ब्रजवासी तरह-तरह के पकवान बना रहे हैं पूजा का मंडप सजाया जा रहा है और सभी लोग प्रातःकाल से ही पूजन की सामग्री एकत्रित करने में व्यस्त हैं। तब श्रीकृष्ण ने योशदाजी से पूछा, मईया ये आज सभी लोग किसके पूजन की तैयारी कर रहे हैं, इस पर मईया यशोदा ने कहा कि पुत्र सभी

ब्रजवासी इंद्र देव के पूजन की तैयारी कर रहे हैं। तब कन्हैया ने कहा, कि सभी लोग इंद्रदेव की पूजा क्यों कर रहे हैं, तो माता यशोदा उन्हें बताते हुए कहती हैं, क्योंकि इंद्रदेव वर्षा करते हैं और जिससे अन्न की पैदावार अच्छी होती है और हमारी गायों को चारा प्राप्त होता है। तब श्री कृष्ण ने कहा कि वर्षा करना तो इंद्रदेव का

कर्तव्य है। यदि पूजा करनी है तो हमें गोवर्धन पर्वत की करनी चाहिए, क्योंकि हमारी गावें तो वहीं चरती हैं और हमें फल-फूल, सब्जियां आदि भी गोवर्धन पर्वत से प्राप्त होती हैं। इसके बाद सभी ब्रजवासी इंद्रदेव की बजाए गोवर्धन पर्वत की पूजा करने लगे। इस बात को देवराज इंद्र ने अपना अपमान समझा और क्रोध में आकर प्रलयदायक मूसलाधार बारिश शुरू कर दी। जिससे हर ओर त्राहि-त्राहि होने लगी। सभी अपने परिवार और पशुओं को बचाने के लिए इधर-उधर भागने लगे। तब ब्रजवासी कहने लगे कि यह सब कृष्णा की बात मानने का कारण हुआ है, अब हमें इंद्रदेव का कोप सहना पड़ेगा। भगवान कृष्ण ने इंद्रदेव का अहंकार दूर करने और सभी ब्रजवासियों की रक्षा करने हेतु गोवर्धन पर्वत को अपनी उंगली पर उठा लिया।



सराहनीय भूमिका : थाना प्रभारी निरीक्षक जगदीश सिंदिया, उनि धुवन वासकले, प्रआर।48 तिलक राम उईके एवं आर 101 अनिल की सराहनीय भूमिका रही है।

नदी का निरीक्षण करने आए थे उसकी साफ सफाई को लेकर तो जनता की मांग पर ओर बार बार मुख्य मार्ग पर लगने वाले जाना की सुचना पर उनका द्वारा मुख्य मार्ग का निरीक्षण किया गया था और सड़क तक लगी दुकानों व दुकानों के सामान बहार तक जमे को देखकर नाराजगी जताते हुए सरपंच धर्मन्द्र बामनिया को निर्देश दिए थे की जिन दुकानदारों का सामान सड़क तक जमा हो उन्हें नोटिस जारी कर एवं जो नियमों का पालन नहीं करता हो उस दुकानदार पर कार्यवाही भी करें उसके बाद क्या हुआ यह तो नहीं पता मारवा व्यवस्था अभी भी ज्यों के त्यों ही चल रही है ।

सिंह डामोर दीपेश कटरा नगिन
लाल नायक अनु भाबर ,गौरी
कटरा, आशा अम्लीयार,संतोष
भूरिया ,ललिता डुडवे ,हनुमंत
गिदवानी,आदि उपस्थित है
कार्यक्रम का संचालन डॉक्टर
अशोक बलसोरा ने किया और
अंत में महा आरती के पास पश्चात
प्रसाद वितरण कर कथा का
समापन किया।



देवास, निप्र । जिला रोलबॉल एसोसिएशन के अध्यक्ष ओर सैंडी एकेडमी के संचालक संदीप जाधव ओर सैंडी स्केटिंग एकेडमी के कोच देवराज सांगते ने बताया कि 23 से 25 मई तक राजस्थान में होने जा रही रोलबॉल वेस्टजोन जूनियर ओर सीनियर राष्ट्रीय प्रतियोगिता में देवास शहर के खिलाड़ी बालक ध्रुव चौहान, खुशाल अंसल, बालिका हरिप्रिया यादव, परी झाला, मोली जैन मध्य प्रदेश टीम में खेलेंगे। इनका स्वागत देवास डिस्ट्रिक्ट जज आदेश जैन, पेंचक सिलाट एसोसिएशन मध्य प्रदेश के सचिव अभय श्रीवास ने खिलाड़ियों की पुष्पमाला पहना कर ओर आशीर्वचन से किया।



देवास, निप्र । मेंडकी चक में चल रही श्रीमद् भागवत कथा के दौरान मां चामुंडा सेवा समिति द्वारा कथा वाचक आचार्य पंडित सुरेश नागर का शाल, श्रीफल, मां की चुनरी ओडाकर पुष्पमालाओं से स्वागत किया गया। पंडित श्री नागर ने मां चामुंडा सेवा समिति के सेवा कार्यों की प्रशंसा करते हुए कहा कि मानव सेवा ही ईश्वरीय सेवा है। मां चामुंडा सेवा समिति मानव सेवा का जो कार्य कर रही है। वह अनुकरणीय है। प्रत्येक नागरिक को अपनी-अपनी सामर्थ्य के अनुसार मानव सेवा के कार्यों में अग्रणी रहना चाहिए। समिति के समाजसेवी रामेश्वर जलोदिया, नारायण दुर्गा व्यास, नरेंद्र मिश्रा, उम्मेद सिंह राठौर, दिनेश सार्वलिया, प्रेम पंवार, जयप्रकाश सोनी, विष्णु मंडलोई, शिवनारायण संघवी, कैलाश वर्मा, अरुण वर्मा, भेरूलाल वर्मा ने व्यासपीठ की पूजा अर्चना कर महाआरती की।



देवास, निप्र । राष्ट्रीय सर्व बलाई अधिवेशन कमेटी की बैठक मनीष सोलंकी की अध्यक्षता में प्रारंभ हुई। बैठक में कोषाध्यक्ष आत्माराम परिहार ने आय व्यय पत्रक का वाचन किया। सर्व सम्मति से आय व्यय की स्वीकृति दी गई। प्रो. बी.एस. मालवीय ने समीक्षा उद्बोधन दिया। सर्वसम्मति से अधिवेशन कमेटी को समाप्त किया गया। भविष्य के लिए सर्व बलाई समाज सामाजिक कल्याण समिति पंजीकृत होकर समाज के द्वारा समर्थित 11 बिंदुओं पर कार्य करेगी। आगामी रूप रेखा तैयार करने के लिए समिति अध्यक्ष मनीष सोलंकी, कोषाध्यक्ष आत्माराम परिहार, सचिव ब्रजेश कटेसरिया को अधिकृत किया गया। समीक्षा में संयोजक गोरधन देसाई, परामर्शदाता जी.पी. डोंगरे, संरक्षक हेमराज परमार, मदनलाल सोलंकी, सचिव सुरेश सबनेर, महासचिव डॉ. मुन्ना सरकार, उपाध्यक्ष इंद्रसिंह राठौर, सचिव डॉ. पवन चिल्लोरिया एवं सभी उपस्थित पदाधिकारियों ने विचार विमर्श किया। अंत में गंगाग्राम मालवीय वरिष्ठ समाज सेवी ने अधिवेशन की सफलता में प्रत्यक्ष अप्रत्यक्ष योगदान के लिए आभार व्यक्त किया।

जल गंगा संवर्धन अभियान अंतर्गत निष्कलंकेश्वर महादेव मंदिर ग्राम निकलन में बावड़ी की गई साफ-सफाई



विनय उजाला

देवास, निप्र । आओ बचाएं जल, करें सुरक्षित कल, पानी बचाओ कल के लिए पानी की बर्बादी जीवन की बर्बादी। जिले में जल गंगा संवर्धन अभियान जन-जन के सहयोग से जन अभियान बन रहा है। जिले में कलेक्टर श्री ऋराज सिंह के मार्गदर्शन जल गंगा संवर्धन अभियान संचालित किया जा रहा है। अभियान के माध्यम से जल संरचनाओं के निर्माण एवं गहरीकरण का कार्य किया जा रहा है। इसके साथ ही नदी, नालों, कुएं, बावड़ियों एवं कुंड की साफ-सफाई की जा रही है तथा उनमें से गर्दगी और गंद बाहर



हम सभी नतमस्तक है सैनिकों के आगे और उनको नमन करते हैं: उपमुख्यमंत्री देवड़ा

अपने शौर्य और पराक्रम से वीरता की अप्रतिम गाथा रचने वाले भारत के वीर सैनिकों के सम्मान में निकली तिरंगा यात्रा

विनय उजाला

देवास, निप्र । प्रदेश के उपमुख्यमंत्री एवं जिले के प्रभारी मंत्री जगदीश देवड़ा एवं प्रदेश के लोक निर्माण विभाग के मंत्री राकेश सिंह ने नागरिक सुरक्षा मंच द्वारा देवास में निकाली गई तिरंगा यात्रा में सहभागिता की। इस अवसर पर देवास विधायक गायत्री राजे पवार, विधायक खातेगांव आशीष शर्मा, विधायक हाटपीपल्या मनोज चौधरी, सोनकच्छ विधायक डॉ राजेश सोनकर, विधायक बागली मुरली भंवरा, जिला पंचायत अध्यक्ष लीला अटारिया, महापौर गीता अग्रवाल, रायसिंह सेंधव, पूर्व देवास विकास प्राधिकरण अध्यक्ष राजेश यादव, दुर्गेश अग्रवाल, भेरूलाल अटारिया, रघुलाल भाटी, भरत चौधरी, श्री सुभाष



शर्मा, सहित अन्य जनप्रतिनिधिगण, सेवानिवृत्त सेना के जवान, महिला, पुरुष,

बच्चों, युवक-युवतियां सहित बड़ी संख्या में शहरवासी उपस्थित थे। यात्रा सयाजी द्वारा से प्रारंभ हुई जो कि शहर के प्रमुख मार्गों से होते हुए जवाहर चौक पर संपन्न हुई। तिरंगा यात्रा का शहर में जगह-जगह पर स्वागत किया गया। उपमुख्यमंत्री श्री देवड़ा ने पूर्व सैनिकों का सम्मान भी किया। कार्यक्रम में उपमुख्यमंत्री एवं जिले के प्रभारी मंत्री जगदीश देवड़ा ने संबोधित करते हुए कहा कि यह देश के सैनिकों के प्रति अपूर्व उत्साह है और अटूट विश्वास है। देश के सैनिकों के सम्मान में यह तिरंगा यात्रा पूरे देश में निकल रही है। 22 अप्रैल को जम्मू-काश्मीर के पहलगाम में जो कुछ हुआ, उसका जवाब भारत के सैनिकों ने दिया। पाकिस्तान को उनके घर में घुसकर हमारे सैनिकों ने उस घटना का बदला लिया। आज हमें देवास में भी गर्व है हमारे

पूर्व सैनिकों पर, आज इस तिरंगा यात्रा में शामिल होकर इस तिरंगा यात्रा में साथ चल रहे थे, उन सैनिकों को भी हम प्रणाम करते हैं। भारत के स्वाभिमान और उसकी आन-बान-शान को बचाने के लिए, देश का एक-एक नागरिक राष्ट्र के लिए समर्पित हो जाएगा। देश की सुरक्षा और रक्षा के लिए यदि हम अपने प्राणों की आहुति भी देना पड़े तो हम देंगे। हमारे लिए राष्ट्र सर्वोपरि है। इस समय हमारे देश की जनता में अपार उत्साह है। शहर से जब यात्रा निकल रही थी तब एक-एक घर से राष्ट्र के प्रति उत्साह दिखाई दे रहा था। प्रदेश के लोक निर्माण विभाग के मंत्री राकेश सिंह ने कहा कि यह तिरंगा यात्रा कोई आयोजन नहीं है। बल्कि यह प्रतीक है। देश के हरके लाइनों के मन में जो भक्ति का भाव है देश के प्रति यह यात्रा उसकी प्रतीक है। आज पूरा देश

ऑपरेशन सिंदूर की सफलता का जश्न मना रहा है। लेकिन हमें नहीं भूलना चाहिए कि यह जश्न हमारे सेना के जवानों की वीरता पर टीका हुआ है। उन जवानों की वीरता एवं साहस से मिला है जो कि सीमाओं पर तैनात रहकर मातृभूमि की रक्षा करते हैं। प्रधानमंत्री श्री नरेंद्र मोदी हैं। जिनके नेतृत्व में पूरी दुनिया में भारत के नाम का डंका बज रहा है। आज हम सभी देश में तिरंगा यात्रा निकालकर हमारे वीर जवानों को नमन कर रहे हैं। कार्यक्रम में रायसिंह सेंधव ने कहा कि मैं देश के जवानों को नमन करता हूं। उन्होंने कहा कि इस आयोजन में सभी ने उत्साह से सहभागिता की तथा जिलेभर से आए हमारे सेना के जवानों को में नमन कर हुए सभी का हृदय से धन्यवाद ज्ञापित करता हूं।

इंदौर मेट्रोपालिटन.... देवास के 38 गांव और जुड़े, मिलेगी विकास को गति

जिले का मेट्रोपॉलिटन क्षेत्रफल 222.31 वर्ग किमी बढ़कर अब 2308.31 वर्ग किमी हुआ

विनय उजाला

देवास, निप्र । देवास क्षेत्र का विकास आगामी समय में बेहद तेजी से होगा। चहुँओर विकास का असर पूरे देवास जिले पर पड़ेगा। मप्र के सीएम मोहन यादव ने इंदौर मेट्रोपॉलिटन का जो विस्तार किया है, उसका सबसे ज्यादा फायदा देवास को होते दिख रहा हैं। इस योजना में देवास के 38 गांव और जुड़ गए हैं। अब इसका कुल क्षेत्रफल बढ़कर 2308 वर्ग किमी हो गया हैं। इसका सीधा फायदा ये होगा कि विकास की रफ्तार में अब देवास भी शामिल होगा। इससे इंफ्रास्ट्रक्चर और निवेश को भी तेजी से बढ़ावा मिलेगा। शासन द्वारा इंदौर मेट्रोपॉलिटन



एरिया का दायरा तेजी से बढ़ाया जा रहा है और इस विकास यात्रा में अब देवास की भागीदारी भी और मजबूत हो गई है। मेट्रोपॉलिटन रीजन में देवास जिले के 38 गांवों को और जोड़ा गया है, जिससे जिले का मेट्रोपॉलिटन क्षेत्रफल 222.31

रोजगार के अवसर मिल सकेंगे। इंदौर विकास प्राधिकरण को इस योजना की नोडल एजेंसी बनाया गया है, और चार चरणों में मेट्रोपॉलिटन क्षेत्र का विकास किया जाएगा। पहला चरण (इंसेप्शन) पूरा हो चुका है, अब अगले चरण में विभिन्न क्षेत्रों की सामाजिक, आर्थिक, औद्योगिक और धार्मिक विशेषताओं का विश्लेषण किया जाएगा। देवास के जुड़ने से यह तथ्य है कि अब इस क्षेत्र को संतुलित और सुव्यवस्थित विकास का लाभ मिलेगा। नई सड़कें, बेहतर ट्रांसपोर्ट, स्मार्ट इन्फ्रास्ट्रक्चर और औद्योगिक निवेश अब देवास की विकास की इस दौड़ में तेजी से आगे बढ़ेगा।

विश्वहिंदू परिषद दुर्गावाहिनी मालवा प्रान्त का 07 दिवसिय शौर्य प्रशिक्षण शिविर हुआ संपन्न राष्ट्र, धर्म, समाज और स्वयं की रक्षा के लिए हर नारी को रहना होगा शारीरिक, मानसिक, बौद्धिक रूप से तैयार: साध्वी श्री प्रज्ञाजी भारती

विनय उजाला

पेटलावद, निप्र । राष्ट्र,धर्म समाज और स्वयं की रक्षा के लिये वर्तमान कलयुगी समय मे हर नारी को शारिरिक, मानसिक और बौद्धिक रूप से तैयार रहना है। अब नारी अबला नही सबला है ,जब राष्ट्र सुरक्षित हो तब माला ओर जब राष्ट्र असुरक्षित हो तब हर नारी को भाला उठाना चाहिये। उक्त उदगार विश्व हिंदू परिषद दुर्गा वाहिनी शौर्य प्रशिक्षण वर्ग पेटलावद के समापन सत्र में परम पूज्य डॉक्टर साध्वी प्रज्ञा भारती दीदी ने सम्बोधित करते हुए व्यक्त किये।

07दिवसीय शौर्य प्रशिक्षण शिविर हुआ सम्पन्न : पेटलावद नगर में प्रथम बार विश्व हिन्दू परिषद दुर्गावाहिनी मालवा प्रान्त का 07 दिवसीय शौर्य प्रशिक्षण शिविर गत 11 मई से चल रहा होकर शिविर का गरिमामयी समापन समारोह शनीवार 17 मई



शाम को सम्पन्न हुआ। **विशिष्ट अतिथियों की रही गरिमामयी उपस्थिति :** उक्त आयोजन में हिन्दू जागरण मंच की साध्वी डॉ प्रज्ञा जी भारती, शिव गंगा के प्रमुख रास्ट्रपति पदक से सम्मानित माननीय महेश जी शर्मा माननीय विनोद जी शर्मा प्रांत मंत्री, ज्योति प्रिया शर्मा वर्ग की प्रमुख एवं दुर्गा वाहिनी प्रांत संयोजिका, मातृशक्ति प्रांत संयोजिका श्रीमती आरती जाययसवाल कि गरिमामयी उपस्थिति रही। **दीप प्रज्वलन के साथ**

परम्परागत तरिके से हुआ शुभारंभ : आयोजन का शुभारंभ मा सरस्वती, माँ दुर्गा, ओर श्रीराम भगवान के चित्रों पर माल्यार्पण करते हुए दीप प्रज्वल कर हुआ मातृशक्ति की जिला संयोजिका संगीता दीदी त्रिवेदी ओर दुर्गावाहिनी की जिला संयोजिका शिल्पा दीदी वर्मा और कार्यकर्ताओं ने अतिथियों को तिलक लगाकर ,शाल,श्रीफल भेंटकर ओर अंगवस्त्र भेदकर स्वागत अभिवादन अभिनन्दन किया। **आताताइयो से निपटने नारियों को रहना होगा तैयार :** साध्वी दीदी



ने बहनों को अपने ओजस्वी उद्बोधन में बताया कि इस सात दिवसीय वर्ग में जो आपने मेहनत और लगन के साथ सीखा है उसे अपने-अपने कार्य क्षेत्र में किस प्रकार आगे बढ़ाना है लव जिहाद जैसी घटनाओं के कालचक्र में न हम बहनों को फसना है न ही हमारी किसी बहन को फसने देना है हम अबला नहीं सबला है हमारे अंदर मां दुर्गा की देवी शक्ति है जिसने अनेक असुरों का विनाश किया है आज के कलयुग की वही देवी शक्ति हम दुर्गा वाहिनी के रूप में समाज में व्याप्त आसुरी शक्तियों के

विनाश के लिए आगे आना है दिखा देना है की नारी ना पहले कमजोर थी और ना आज है और ना ही कभी होगी आवश्यकता पड़ने पर रणचंडी का रूप धारण कर सकती है वर्ग का प्रतिवेदन वर्ग की प्रमुख प्रांत संयोजिका ज्योति प्रिया ने रखा। किस तरह बहने 7 दिन तक प्रांत: 4*30 बजे से उठकर रात्रि 10*30 तक के कठोर परिश्रम के साथ बहनों का शारीरिक मानसिक और बौद्धिक विकास हो। वर्ग का आभार एवं विश्व हिंदू परिषद के विषय की जानकारी वर्ग के पालक एवं प्रांत मंत्री माननीय विनोद जी

शर्मा ने रखी साथ ही झाबुआ जिला मातृशक्ति जिला संयोजिका संगीता दीदी त्रिवेदी तथा दुर्गा वाहिनी जिला संयोजिका शिल्पा दीदी वर्मा उपस्थित रहे ! **बेटियो ने बताया प्राकट्य ओर शौर्य :** कार्यक्रम के पूर्व 07 दिवसीय प्रशिक्षण प्राप्त बेटियों ने अपने प्रशिक्षण में से विशेष प्रस्तुतिया दी जिसे देखकर उपस्थित जन ने करतल ध्वनि बजाकर बेटियों का हौसला बढ़ाते हुए मुक्त कण्ठ से प्रशंसा की। **इनकी रही गरिमामयी उपस्थिति :** दुर्गावाहिनी की पूरी टीम में प्रियांशी कुमावत ,अविका जोशी, दीक्षा लच्छेटी, भूमिका लच्छेटी, अनिका सोनी, जया भूरिया का विशेष सहयोग रहा। आयोजन में नगर व आसपास के गणमान्य नागरिक, पालकगन ओर मीडियापर्सन उपस्थित थे। आयोजन की पूरी जानकारी मातृ शक्ति जिला संयोजिका संगीता देवेश त्रिवेदी ओर सौरभ जी चतुर्वेदी ने दी।

ग्रामीणों की बात भी नहीं सुनी, बिना इलाज के छोड़ दिया जंगल में

कर्मचारियों की लापरवाही से नीलगाय के सीने के पास हुआ घाव

विनय उजाला

देवास, निप्र । करणी सेना के देवेन्द्रसिंह खटाम्बा ने बताया कि 17 मई को सुबह 5 बजे एक नीलगाय कुएं में गिर गई थी जिसकी जानकारी सुबह 8 बजे हमारे द्वारा फोन पर फारेस्ट अधिकारी संतोष कुमार शुक्ला को दी गई। उसके बाद फारेस्ट विभाग के नाकेदार विजय चौधरी से फोन पर चर्चा कर उनको नीलगाय की जानकारी दी तब उन्होंने कहा कि आप लोग ट्रैक्टर बुलाकर उसी से गाय को निकाल लो, हम ने कहा कि अगर हम निकाल सकते तो आपको फोन क्यों करते तब चौधरी ने कहा



कि टाइम लगेगा ज्यादा जल्दी हो तो खुद ही निकाल लो। हमारे द्वारा कहा गया कि अगर हम निकालेंगे और उसे कुछ हो गया तो उसका क्या, तो चौधरी ने कहा कि तुम्हें कौन सा उसको पालना है मर जाए तो मर हुआ निकाल लेना। लगभग दो घंटे बाद टीम आई और बिना कुएं में उतरे ऊपर से ही रस्सी डालकर नीलगाय को निकालने लगे, तब रस्सी में लगा हुक गाय के सीने के पास अटक गया, उसके बाद भी वे उसे खींचते रहे हमारे कहने के बाद भी उन्होंने नहीं सुना जिससे कि गाय के गले में घाव हो गया और उससे खून निकलने लगा। ग्रामीणों ने इसका विरोध करते हुए कहा कि अगर ऐसे

निकालना है तो मत निकालो। चौधरी ने कहा कि आप ही निकाल लो ग्रामीणों ने कहा कि हम पुलिस और मीडिया को बुला लेंगे तो चौधरी ने कहा कि आप लोग पुलिस और मीडिया को बुलाकर ही उसे निकलवा लो। हमारे बहुत कहने पर भी गाय के गले का हुक नहीं निकाला और चार घंटे के बाद गाय को बाहर निकाला गया। गाय को काफी गहव घाव हो गया था और उसे बिना इलाज के ही छोड़ दिया गया और कहा कि सब अपने आप ठीक हो जाएगा। देवेन्द्रसिंह ने मांग की है कि ऐसे कर्मचारियों पर उचित कार्रवाई की जाए।



